

# IL-MALTI U L-LSIEN GĦARBI TA' XAHRUR

Jekk wieħed jiftaħ fomm u f'gemgħa ħbieb u jfettillu isemmi l-lsien malti u x'jingħad fuq in-nisel tiegħu, erbġa, ħamsa jaqbzū minnufiħ u jgħidu taġġhom bħalkieku ridt taf kemm jaġġmlu erbġa u erbġa. Wieħed isemmilek ħamsin kelma għarbija li taqbel mal-Malti, u minn dan jiġbed li il-malti ġej mill-għarbi, ieħor jurik għoxrin kelma minn ktieb lħudi (Ebrajk) u jaħliflek li l-malti ġej mill-ebrajk; ieħor jurik ġabra ta' kliem feniċju u jaqta' rasu li l-malti m'hux ħlif Feniċju: mita tiġbor kull ma ntqal, issib li taf anqas milli kont taf qabel.

Għax jekk wieħed jaħsibha sewwa jsib li l-kliem ma jaġġmilx ilsien ta' gemgħa nies. Kullhadd jaf li hemm mijiet ta' kliem franċiżi fl-ingliż, imma hadd ma ħaseb iġġid li l-ingliż ġej mill-franċiż, għax il-lsien jingħaraf u jinħatar minn ieħor minn kif jindamm il-kliem, ġej mnejn ġej. Kif wieħed jaħseb, kif idawwar il-kelma, kif jorbotha mal-oħra, iġġaħ il-lsien jitbiegħed jew jersaq lejn ieħor. U mbagħad il-lsien ta' gemgħa nies hu l-ġabra ta' għajdud, ta' ħsibijiet imtennija għal eluf ta' snin, ta' kliem magħġun, imtawwal u mnaqqas u mgħawweġ li maż-żmien sar lewn wieħed u dawk li jittkellmuh jifmuh bla ma jaħsbu, bla ma jafu l-għala, bħal mita nieklu, u nimxu u nieħdu n-nifs. U b'dan kollu ssib min jaqta' li l-lsien ġej minn ieħor b'ħeffa li ma bħala bħallikieku ħaġa raha ssir quddiem għajnejh.

Nieħdu l-għarbi li bosta nies jittkellmu fuqu. Mita għedt għarbi tkun għadek ma għedt xejn, għax il-għarbi li nafu mhux maħluq darba u seħħ bla qatt ma tbidel. Hemm il-għarbi tas-Sirja, tal-Eġittu (Masr), ta' Tripli, ta' Tunes, tal-Arġiel, tal-Marokk, li għad li hu għarbi ma jaqbilx ma' ta' band'oħra, ħafna kliem jaqbel imma l-ħoss tal-kelma, is-sensiela taġġha, il-għaqda tal-kliem midmum, jatu flimkien bixla lil-lsien li jbiegħdu għal-kollox minn sħabu. L-ilsna għarbin tal-lum imnissla minn dak il-għarbi qadim tal-Arabja, art niexfa u xagħrija li qabel id-dilluvju kienet thaddar u mżegħda bin-nies u bil-bhejjem. Mita s-silġ li kien iġġatti aktar min-nofs l-Ewropa, xi ħamsin elf sena ilu, beda' jonqos, ix-xita li kellha l-Arabja naqset ukoll u l-art nixfet u l-mergħa sfat fix-xejn u n-nies bdieta titlaq lejn l-aħdar biex tira' l-bhejjem u ma tmutx bil-ġuħ. Laħqu l-bliet ta' Ur u ta'

Eridu fil-Babilonja u mxew lejn Qanagħn u lejn is-Sirja u bħal Aramej u Sirjani xterdu fil-Masr (Egittu) u fl-Affrika ta' fuq. Bil-għarbi qadim li kienu jitekellmu, nisslu kullimkien il-lsien Xami (Semitiku) li mal-mixi tan-nies tbiddel fis-sura mal-ħtiega tal-ħajja, mal-ħakk mal-barranin. F'xi seba' mitt sena wara Kristu mit-truf ix-xagħri tal-Arabja saret l-aħħar ħarga tal-Għarab li laħqu l-Masr, l-Affrika u fl-Ewropa, waslu sa Spanja, Franza, Sqallija u min-naħa l-oħra xterdu fil-Fars (Persja) u fl-Indja.

Hekk xtered il-lsien Xami fil-mijiet ta' snin u nissel mitt djalett, friegħi kollha ta' omm waħda, rimi ta' zokk qawwi li kull fejn tħawwel nawwar u tammar bla qatt ma tħassar jew tilef il-ħkim ta' qabilu. Għalhekk, naħseb jien, jekk minn jaħseb li l-malti ġej mill-għarbi u f'moħħu jkollu l-għarbi ewlieni tal-Arabja ma jkunx jarra wisq; dnuh li min isemmi l-għarbi aktarx ikollu f'għajnejh il-għarbi tas-Saraċini ta' elfejn sena ilu u hawn jibda t-tfixkil.

Il-malti eqdem mil-lsien tas-Saraċini u jixbaħ l-aktar lil-ewwel friegħi li tnislu fis-Sirja. Biss niftakru li aħna għexna dejjem f'art zgħira maqtugħa mid-dinja mita ħaddieħor meraħ f'artijiet kbar, qalb l-igbla, ma' tul xmajjar u mabħira u rebħu ġnus u ġew mirbuħa, għax kollox idur fuq l-ilsien li kull jum jirbaħ kliem godda u jitlef oħrajn qodma.

Xtaqt nuri kemm il-malti jixbaħ xi ilsna tas-Sirja u l-aktar ta' dik ir-roqgħa art tad-Drusi msejja l-Libanu (Gebel Libnan). Hemm iġixu mal-ħamsin elf ruħ bejn misilmin u nsara, li jitekellmu l-Għarbi bħal tas-Sirja. Fost dawn hemm raħal imsejjaħ *Xahrur* (Wadi-Xahrur) jew *Harat it-Tin* fejn iġixu mal-erbât elef ruħ kollha nsara li qajla jithalltu mad-Drusi l-oħra u li jgħożžu d-drawwiet tagħhom u lsien missirijethom. Ġiè f'idejja ktieb miktub minn wieħed minnhom, Monsinjur Fegħali (*Syntaxe des parlars Arabes actuels du Liban par MGR. MICHEL FEGHALI—Paris, Imprimerie Nationale 1928*) u kitba oħra (*Testes Arabes de Wadi Chahrur (Liban) par MICHEL ET ABDOU FEGHALI—Extrait du Journal Asiatique (Jan-Mars 1927)*) meħuda minn fomm in-nies ta' hemm bla ebda tiżġin u żjieda, mhux kitba ta' minn jaf li-skola, kliem tal-bdiewa u nies tax-xogħol li ma jaħsbux kif jitekellmu iżda jitekellmu kif jaħsbu.

Hekk laqtitni dil-kitba bħala tixxiebaħ lill-malti, li ħsibt iṅgibha hawn biex jara kullħadd kemm jitekellmu bħalna dawk in-nies.

Għamilt numri, biex wieħed jista' jimxi, biex ingħid hekk kelma b'kelma, hekk fil-għarbi tagħhom, kemm ukoll bil-malti u bil-franċiż, meħud mix-xogħol ta' Fegħali, għax minn tiegħi ma hemmx hliet il-malti.

[Għarbi ta' Xahrur.

## AĦBAR FUQ IL-HASIL

1. Ngibu lirmidiet mill marmad li hadd il forn
2. u hattejnihom fis-saffut tal-fuħħar li għandu hmistax il-widna
3. xelna il mwait erraiqa leddest u sehħanna u xegħelna
4. saħnet il mawai għal qxaqix u ex-xrarit menxur men hwala el bait w enxagħelom
5. Waqt illi letentf in-nar mnekdah bel kaddaha w essu-fana ma għadx fi kaxx nar
6. w menhett is-sufana għal kembla illi tiexgħel qawan.
7. naqqejna tyab el bid b-emhall el ewwel w hassalna
8. men bagħad ma haslu tyab el bid rgagħna hessalna tyab ex-xit.
9. mnergħi al katgħa haike u mensur nemgħaka ta tendaf, zumain-etlata.
10. w men hattom bel għali ta-ifakfak.
11. eddest u menxilon m-nagħserom m-ennaiyeton u em-nenxeron.
12. għal maras yamma għal wad et-tin.
13. mata nexfu m-entewmon w-em-netwiyon w-m-endebbon b-es-sanduq.
14. għelli għelu għaza baddu kawi m-nekwih.
15. w-el-ħasil bikun tlat marrat be-gimgħa.

[Bil-Franċiż.

## HISTOIRE DE LA LESSIVE

1. Nous apportons les cendres du cendrier qui se trouve près du four
2. nous les mettons dans le baquet en argile pourvu de quinze anses.
3. nous allumons le feu et nous chauffons l'eau
4. L'eau est chauffée avec les menus bois et des chiffons trouvées autour de la maison et nous les rallumons.
5. quand le feu est éteint, au moyen de briquet — les allumettes n'existent plus,

6. en mettant l'allumette sous les feuilles de pin qui s'allume facilement.
7. nous trions le linge nous lavons en premier lieu le linge blanc.
8. et celui-ci terminé nous lavons ensuite le linge de couler.
9. nous savonnons, comme ça, chaque pièce et nous la frottons bien avec les mains
10. jusqu'au moment où la lessiveuse bout complètement en faisant glou-glou.
11. nous retirons alors le linge, nous le pressons en le tordant, nous y mettons de l'indigo (du bleu)
12. et nous l'étendons soit sur des cordes, soit sur les branches de figuier.
13. quand il est sec, nous les ramassons, le plions et le serrons dans la caisse (bahut)
14. nous repassons le linge qui doit être repassé
15. la lessive a lieu trois fois par semaine.

[*Bil-Malti.*

#### AĦBAR FUQ IL-ĦASIL

1. Ngibu l-irmied mill-marmad ħada l-forn
2. u nitfgħuhom fil-konka tal-fuħħar li għandha ħmistax-il-widna.
3. insaħħnu u nixegħlu wara li nsaffu l-ilma
4. insaħħnu l-ilma bil-laqx u biċ-ċraret mxewlħa 'l hawn u 'l hinn ma' dwar id-dar u nixegħluhom.
5. waqt li n-nar jintefa ninqdew bil-qeddala (lixka) jew bis-suffarini—li issa ma għandniex għan-nar.
6. u nressaq issuffarina lejn il-qabda laqx (kembla) li tixgħel tajjeb.
7. l-ewwel innaqqu l-ħwejjeġ bojvod u naħsluhom
8. wara li naħslu tajjeb l-abjad naħslu l-kulur (xajt)
9. nirgħi l-bċejeċ hekk, u nogħroqhom sa jindafu, darbt-ejn-tlieta.
10. nitfaħħhom jagħlu u jbaqbqu
11. niġborhom, nagħsarhom u natihom in-nil (blu) u non-xorhom
12. fuq il-ħabel jew fuq il-friegħi tat-tin.
13. mita jinxfu niġborhom u nitwihom u nqegħdhom fis-senduq.
14. dawk li għandhom jitgħaddew ingħadduhom
15. il-ħasil isir tliet darbiet fil-gimgha.

## TIFSIR

1. rmied—rmidijiet; marmad—fejn jintrafa l-irmied.
2. saffut—fejn jissaffa l-ilma tal-lissija; ħattejnihom—  
tfajnihom—thott—titfa' l-isfel.
4. qxaqix—laqx, tqaxxir tas-siġar; xrarit—ċraret, minn  
ċarrat, iċarrat; l-bait—id-dar, il-bejt.
5. is-sufana ma għanda— is-suffarini fi żmien il-gwerra  
ma kinux jidhru.
6. qembla—qabda laqx; tixgħel qawan—tixgħel tajjed,  
qawwi.
7. neqqaina—tnaqqi, tagħżel; l-abjad—il-ħwejjeg bojvod.
8. ex-xit—ħwejjeg tal-lewn, tal-kulur.
9. m-nergħi — nirgħi, nissapna; ħaike— hekk, turi kif  
toghroq; zumain-etlata—darbtejn-tlieta.
10. hottom bil-għali—ngħallihom.
11. an-naiyeton—niżboħhom, natihom in-nil (il-blu)
12. għal wad it-tin—fuq il-għowwied, il-friegħi tat-tin;  
maras—ħabel.
14. Kawi—nekwiħ, tikwi l-ħadida biex tghaddi; nikwi-  
hom—ngħaddihom bil-ħadid mikwi.
15. marra—darba; tliet marrat, tliet darbiet.

Mhux xogħol dan li jatik x'taħseb?